



سوال

(718) فرض نماز کے بعد اجتماعی دعا

جواب

السلام علیکم و رحمۃ اللہ و برکاتہ

میں چند سال سے ماہنامہ "محمد" کا مستقل قاری ہوں اور آپ کا سوال و جواب والا کالم بہت شوق سے پڑھتا ہوں۔ میں "فرض نماز کے بعد اجتماعی دعا" کے سلسلہ میں آپ کی رہنمائی چاہتا ہوں۔

سب سے پہلے میں نے مجلہ "الدعاۃ" میں مفتی بشیر احمد ربانی صاحب کے قلم سے یہ مسئلہ پڑھا۔ انہوں نے لپنے فتوے کی تائید میں امام ابن تیمیہ رحمہ اللہ اور ابن قیم کی کتابوں کے اقتباسات نقل کئے۔ پھر مفتی اعظم ابن باز رحمہ اللہ کا فتویٰ پڑھا۔ شیخ الحدیث حافظ محمد شریف صاحب سے خود میں نے پڑھا۔ مولانا اقبال کیلیانی کی کتاب "نماز کے مسائل" میں بھی پڑھا۔ مذکورہ بالاتمام علماء کے نزدیک یہ دعا بدعت ہے سنت نہیں۔ (کیونکہ میرے خیال میں جو چیز سنت نہ ہو، وہ بدعت ہی ہے۔)

البتہ مولانا عاصم الحداد رحمہ اللہ "فقہ السنہ" میں لکھتے ہیں کہ اس پر ہمیشگی ٹھیک نہیں۔ پھر میں نے مشور محقق عالم حافظ زیریں علی زینی صاحب سے خط لکھ کر پڑھا۔ ان کے دونوں میرے پاس ہیں جن کا خلاصہ یہ ہے کہ

فرض نماز کے بعد اجتماعی دعا کسی صحیح حدیث سے ثابت نہیں! بعض ضعیف احادیث میں فراغ کے بعد رسول اللہ صلی اللہ علیہ وسلم سے انفرادی دعا مردی ہے۔ بعض علماء مختلف روایات کے عموم اور ضعیف احادیث کی رو سے اسے ثابت سمجھتے ہیں مثلاً "طبرانی" (یا شاید "طبری") کی فضیل بن سلیمان والی روایت۔ اگر یہ روایت ثابت ہو جائے تو پھر فراغ کے بعد انفرادی اور اجتماعی دونوں طرح دعا کرنا جائز ہے۔ یہ مسئلہ احتدادی ہے، اس میں بدعت کا فتویٰ نہیں لکھا چاہئے اور قولِ راجح یہی ہے کہ یہ دعا نہ کی جائے۔ الای کہ بھی بھار کوئی مطالبہ ہو۔ چونکہ یہ مسئلہ احتدادی ہے، اس لئے جس کی جو تحقیق ہے عمل کرے۔ ان شاء اللہ ماجھو ہو گا۔

دوسری طرف گوجرانوالہ کے عالم دین مولانا بشیر الرحمن سلفی صاحب نے اپنی کتاب غالباً "الدعاء؛ روح العبادت" میں اس دعا کو بہت ساری حدیثوں اور آیتوں کی رو سے سنت ہبھتہ بتلاتے ہیں۔ منکرین کو نوحیز علماء میں شمار کرتے ہیں۔ ان کے نزدیک سابقہ علماء الحدیث مثلًا مولانا اسماعیل سلفی رحمہ اللہ وغیرہ کا یہ موقف نہیں تھا اور حضرت عبد اللہ بن زبیرؓ کی ایک روایت پر وہ بہت زور دیتے ہیں۔

اسی مسئلے پر اس سلسلے کی دوسری کتاب جس کے اوپر یعنی باہر والے ٹائل پر "فرض نمازوں کے بعد دعائے اجتماعی کے فضائل و دلائل" از مولانا عبدالجبار سلفی اور اندر والے ٹائل پر "فرض نمازوں کے بعد دعائے اجتماعی اور الحدیث کا مسلک اعتدال" لکھا ہوا ہے۔ مولانا ابو مسعود عبدالجبار سلفی صاحب بھی اسے سنت ہی بتلاتے ہیں اور بہت ساری حدیثوں اور آیتوں سے حوالے دیتے ہیں۔ موخر الذکر دونوں علماء منکرین اجتماعی دعا (یعنی علمائی) کو بعض جگہ پر بہت سخت الفاظ کہ جاتے ہیں جس کا اندازہ دونوں کتابیں پڑھنے سے ہوتا ہے۔

اب آپ بتائیں کہ ایسی صور تھاں میں ہم کیا کریں۔ دونوں طرف اہل حدیث علماء ہیں کچھ سنت بتلارہے ہیں اور کچھ بدعت (معاملہ سنت اور بدعت کا ہے)۔ اس سلسلے میں بہت سے سوال ذہن میں لٹھتے ہیں مثلاً: ۱۔ الحدیث علماء میں اتنا اختلاف کیوں ہے؟

- ۲۔ کیا واقعی یہ دعا بدعت ہے؟ اگر ہے تو پھر جو علماء اسے سنت سمجھتے ہیں، بالخصوص جن کا میں نے ذکر کیا ہے، ان کی کتابوں میں جو دلائل ہیں ان کا کیا کریں؟
- ۳۔ اور اگر بدعت نہیں ہے تو جو علماء اسے بدعت سمجھتے ہیں، وہ کتنے دلائل کی رو سے اسے بدعت کہتے ہیں؟
- ۴۔ یا پھر یہ مسئلہ اجتہادی ہے (سنت، بدعت والا کوئی مسئلہ نہیں) جس کی جو تحقیق ہو عمل کرے۔ دونوں طرح ٹھیک ہے کچھ اُش موجود ہے؟
- ۵۔ انفرادی دعا فرائض یا سنن کے بعد باقاعدگی سے جائز ہے؟ یا کبھی بمحار؟
- ۶۔ بعض علماء صرف حکم کی نماز کے بعد ہمیشہ دعا کرتے ہیں۔ اس میں شرکت کا کیا حکم ہے؟

میں نے ساری تفصیل سے آپ کو آگاہ کر دیا ہے۔ برائے میربانی دونوں صورتوں میں یعنی اگر بدعت ہے تو سنت کہنے والوں کے تمام دلائل کی حقیقت اور اگر سنت ہے تو منکرین کیوں اسے بدعت کہتے ہیں، مکمل تفصیل سے بیان کریں۔ نیز سابقہ علماء اور محمد شین کے مسلک کو بھی بیان کریں۔ جزاکم اللہ خیراً (محمد نوید عامر)

الجواب بعون الوہاب بشرط صحیح السؤال

و علیکم السلام و رحمۃ اللہ و برکاتہ!

الحمد للہ، والصلوٰۃ والسلام علی رسول اللہ، آما بعد!

بلاشہ عام حالات میں ہاتھ اٹھا کر دعا کرنا متعدد احادیث سے ثابت ہے جس میں کوئی شک نہیں ہونا چاہیتے۔ اس موضوع پر علامہ سیوطی کا ایک مستقل رسالہ بنام فض الوعاء فی احادیث رفع الیدين فی الدعاء بھی ہے اور اسی موضوع پر حافظ منذری کی بھی ایک تصنیف ہے اور امام نووی نے **المجموع شرح السنذ** (۱/۱۵۰، ۲/۱۵۱) میں صفة الصلة باب کے آخر میں صحیحین سے یادوں میں سے کسی ایک سے قریبائیں احادیث جمع کی ہیں جن میں دعا میں رفع الیدين کی تصریح موجود ہے۔ مزید برآں قرآن کی متعدد آیات میں دعا کی صرف ترغیب و تحریص ہی نہیں بلکہ دعا کا حکم بھی دیا گیا ہے۔ جن کی عملی تفسیر خود رسول اکرم صلی اللہ علیہ وسلم کی ذات گرامی ہے۔ ارشاد باری تعالیٰ ہے : **وَنَا يُنطِقُ عَنِ الْخَوْيِ، إِنَّهُوَ لِأَوَّلِيٍّ** (انجیم: ۲، ۳) ”اور آپ صلی اللہ علیہ وسلم اپنی خواہش نفس کی پیروی میں بات نہیں کرتے وہ تو وہی ہوتی ہے جو ان پر اتاری جاتی ہے۔“

شریعت کی قولی و فلسفی تشریحات کتب احادیث اور ان کی شروح میں محفوظ ہیں جن کے ذریعے ایک طالب حق بآسانی مطلوب مقاصد سے آگاہی حاصل کر سکتا ہے۔ بالخصوص نماز ایک عظیم فریضہ ہے جس کی جملہ جزویات کا عملی نمونہ بہ وقت آپ صلی اللہ علیہ وسلم خود تھے اور صحابہ کرام کی ایک بڑی جماعت آپ کی اقدامیں پانچوں وقت نمازوں پڑھتی تھی۔ اسنوں نے ہر اعتبار سے نماز کے مسائل کی وضاحت میں کوئی کسر نہیں بھجوڑی۔ مگر ان سے کسی ایک فرد نے بھی نماز کے بعد اجتماعی دعا کا ذکر نہیں کیا۔ پھر محمد شین عظام جن کی حدیث خدمات اظہر من الشمس بیں جنہوں نے ایک ایک فرمان نبوی سے بے شمار مسائل کا استنباط و استخراج کیا، کبھی کسی نے کسی روایت سے فرض نماز کے بعد اجتماعی دعا کا وجوب یا استحباب کا مسئلہ آخذ نہیں کیا۔ یہاں تک کہ اجتماعی دعا کے قائلین نے جن روایات کو لپپنے استدلال کی بنیاد بنا�ا ہے، وہ بھی ذخیرہ حدیث میں موجود اور محمد شین کے سامنے تھیں۔ لیکن اس کے باوجود آپ ائمہ محمد شین کے المواب و تراجم کو اٹھا کر دیکھیں، آپ کو اجتماعی دعا کے فرض یا استحباب پر ادنیٰ سی جھلک بھی نظر نہیں آئے گی۔ اجتماعی دعا کے قائلین کے دلائل اور ان پر محکمہ درج ذمہ ہے :

۱۔ بطور مثال حضرت ابو امامہ کی روایت کو لیجئے... .



رسول اللہ صلی اللہ علیہ وسلم سے دریافت کیا گیا کہ دعا کس وقت زیادہ قبول ہوتی ہے۔ ارشاد فرمایا: **جوف اللیل الاتر و در الصلوٰت المکتوبات رات کے آخری حصے میں اور فرض نمازوں کے بعد۔ سنن الترمذی: ۵۸۸ عمل الیوم واللیلة للشافی: ص: ۱۸۶**

یہ روایت **الواب ماجاء في جامع الدعوات** کے ضمن میں بیان ہوتی ہے اور امام ترمذی نے اس پر حسن کا حکم لگایا ہے۔ اصل صورت حال یہ ہے کہ یہ حدیث ضعیف ہے، اس میں ابن جریر مدرس راوی ہے۔ دارقطنی نے کہا کہ بدترین مدلیں ابن جریر کی ہے کیونکہ وہندیں اس وقت کرتا ہے جب اس نے حدیث کسی مجموع سے سنی ہو۔ اسی امر کی صراحت حافظ ابن حجر رحمہ اللہ کی کتاب طبقات المحدثین میں بھی موجود ہے اور روایت یہاں کو ابن جریر نے عنوان سے ذکر کیا ہے، سماع اور تحریکی حدیث کی صراحت نہیں کی۔

دوسری بات یہ ہے کہ سند میں انقطاع ہے کیونکہ اس میں راوی عبد الرحمن بن سابط کا ابن جریر سے سماع ثابت نہیں، امام ابن معین نے یہی کچھ کہا ہے۔ پھر یہ بھی یاد رہے کہ اس حدیث میں **دبر الصلوٰت المکتوبات** کا اضافہ ”شاذ“ ہے۔ کیونکہ اس حدیث کی الہام سے پانچ سند میں اور بھی ہیں جن میں یہ اضافہ نہیں بلکہ صرف پہلے ٹکڑے جوف اللیل الاتر پر اکتفا کیا گیا ہے۔ تفصیل کے لئے ملاحظہ ہو: **الفتوحات الربانية: ۳۰۳**

اگر اس حدیث کو مان بھی لیا جائے تو بھی چونکہ اس حدیث میں اجتماعی دعا کا تو ذکر ہی نہیں، اس لئے یہ دلیل کیسے ہے، صاحب مشکوٰۃ نے اس حدیث کو عنوان ”باب الذکر بعد الصلوٰة“ کے تحت ذکر کیا ہے۔ اس سے معلوم ہوتا ہے کہ موقوف کے نزدیک اس سے مقصود عمومی ذکر و اذکار ہیں جو انفرادی طور پر ہاتھ اٹھاتے بغیر دعا ہی کی ایک شکل ہے اور ان میں کسی کو کوئی اختلاف ہی نہیں کہ جس طرح حالت نمازوں میں ذکر ہیں، اسی طرح سلام پھیرنے کے بعد بھی بہت ساری دعائیں پڑھنا مسنون ہیں۔ ہر مقام پر یہ سمجھ دینا کہ ہاتھ اٹھاتے بغیر دعا کا کوئی تصور نہیں، ایسا تصور جمالت اور شرعی نصوص سے لا علیٰ پر منی ہے۔

۲۔ اجتماعی دعا کے قائلین کا استدلال مصنف ابن ابی شیبہ کی اس روایت سے بھی ہے جو بنیہ بن اسود عامری سے مردی ہے کہ

‘صَلَيْتَ مَعَ رَسُولِ اللّٰہِ صَلَّى اللّٰہُ عَلٰيْهِ وَسَلَّمَ الْفَجْرَ، فَلَا سَلَّمَ اُشْخَرَفَ وَرَفَعَ يَدِيهِ وَدَعَا’

”میں نے رسول اللہ صلی اللہ علیہ وسلم کے ساتھ صبح کی نمازو ادا کی جب آپ صلی اللہ علیہ وسلم نے سلام پھیرا تو قبلہ کی طرف سے منہ موڑ کر دونوں ہاتھ اٹھا کر دعا کی۔“ **مصنف ابن ابی شیبہ، کتاب الصلوٰۃ، مَنْ كَانَ لَمْ تَحِبْ إِذَا سَلَّمَ أَنْ يَقُولُمْ أَوْ يُشَخَّرَفَ، رقم: ۳۰۹۳**

اس روایت کی سند بھی ”حسن“ درج کی ہے مگر اس میں ورفع یہ و دعا کے الفاظ نہیں۔ (مصنف ابن ابی شیبہ کی کتاب الصلاۃ باب من کان یستحب إذا سلم آن یقوم او شخرف (۳۰۲/۱) میں یہ روایت موجود ہے لیکن ”رفع یہ و دعا“ کے الفاظ اس میں موجود نہیں جیسا کہ محترم حافظ ثناء اللہ مدفنی نے بھی اشارہ کیا ہے۔ ان الفاظ کے اضافے کا معاملہ بھی ایک داستان ہے، جس کا خلاصہ یہ ہے کہ چند اہل علم نے غلط فہمی سے اسے اپنی کتابوں میں نقل کر دیا اور ان کے بعد میں آنے والے دیگر اہل علم بھی اصل کتاب سے مراجعت کیے بغیر حوالہ دیتے رہے۔ مثلاً شیخ محمد بن مقبول الابلی (متوفی ۱۲۵۸ھ) نے سب سے پہلے اپنے رسالہ سنیۃ رفع الیمن فی الدعا بعد الصلوٰۃ المکتوبہ میں اسے ابن ابی شیبہ کے حوالہ سے نقل کیا۔ اسی طرح شیخ عبدالجیسی الحنفی نے اپنی کتاب انفاع الکبیر کے آخر میں فرض نمازوں کے بعد دعائے اجتماعی کے ثبوت کے لیے اس سے ملتی جلتی روایت ابن السنی کی سند سے ذکر کی۔ پھر ابن ابی شیبہ ہی کی روایت کی بنیاد پر سید نذیر حسین دہلوی، محمد عبد الرہب، سید حسین احمد وغیرہ نے بھی فرض نمازوں کے بعد اجتماعی دعا کے جواز کا فتویٰ دے دیا۔ ویکھئے فتاویٰ نذیر یہ، ج: ۱، ص: ۵۶۶، ۵۸۰۔

اسی طرح حافظ عبداللہ روپڑی نے بھی ابن ابی شیبہ کی اس روایت کے پس نظر فرض نمازوں کے بعد اجتماعی دعا کے ثبوت کا فتویٰ دیا۔ ویکھئے فتاویٰ اہل حدیث، ج: ۲، ص: ۱۹۰ تا ۱۹۳۔ اسی طرح محمد علی المالکی (متوفی: ۱۳۶۶ھ) نے اس کتاب کی تلخیص میں، پھر ظفر احمد تھانوی نے اسی کا تبع کرتے ہوئے اعلاء السنن (۱۶۲/۲) میں اور علامہ بنوری نے معارف السنن (۱۲۳/۲) میں اسے ذکر کیا، حالانکہ اصل کتاب میں وہ الفاظ ہی نہ تھے کہ جن کی بنیاد پر مسئلہ مذکور ثابت کیا جا رہا تھا۔ مذکورہ بالایہ تفصیل شیخ الموغدہ عبد الفتاح نے اپنی تالیف مثلاً **رسائل فی استحبب الدعائی**، ص: ۱۳۸ تا ۱۴۰ میں رقم کی ہے۔ (محمد)

یہ حدیث ابو داود، نسائی، ترمذی اور مسند احمد وغیرہ میں بھی ہے مگر ان میں بھی مذکورہ الفاظ نہیں۔

۳۔ ان حضرات کا استدلال حضرت ابو ہریرہ کی اس روایت سے بھی ہے کہ ”رسول اللہ صلی اللہ علیہ وسلم نے سلام پھیرنے کے بعد قبلہ رخ ہو کر یہ دعا کی:

اللَّهُمَّ خَلِصْ لِوَيْدَ بْنِ الْوَيْدِ وَعِيَاشَ بْنِ أَبِي رَيْحَةٍ... لَّعْنَةً“ تفسیر ابن تکیر ۱/۵۵۵

اس روایت میں کئی باتیں محل نظر ہیں اول، تو اس میں بھی اجتماعی دعا کا ذکر نہیں۔ ثانیاً، اس میں راوی علی بن زید بن جدعان ضعیف ہے۔ ثالثاً، اس روایت کی تین سند میں اور بھی ہیں جن میں رکوع کے بعد اس دعا کا ذکر ہے۔ اس سے معلوم ہوتا ہے کہ علی بن زید کو روایت میں وہم ہوا ہے کیونکہ مذکورہ دعا قوت نازلہ تھی۔

۴۔ ان حضرات کا استدلال فضل بن عباس سے مروی اس روایت سے بھی ہے کہ ”نبی اکرم صلی اللہ علیہ وسلم نے فرمایا: نمازو رکعت ہے۔ ہر دو رکعت میں تشهد میٹھو یعنی سلام پھیرو۔ نشوع و خضوع اور اطمینان کرو پھر دونوں ہاتھوں کو لپپنے رب کی طرف سیدھے پھیلاو اور یارب یارب کو۔ جو شخص ایسا نہیں کرے گا، اس کی نمازناقص ہوگی، ناقص ہوگی۔ اور ایک دوسری روایت میں اس شخص کے بارے میں کہا گیا ہے کہ وہ ایسا ایسا ہے۔“ سنن الترمذی، باب ناجاء فی الشَّعْنَ فِي الصَّلَاةِ، رقم: ۳۸۵

یہ روایت مسند احمد، ترمذی، ابو یعلی اور ابن خزیمہ وغیرہ میں ہے۔ اس کے بھی متعدد جوابات ہیں:

۱۔ اس کی سند میں عبد اللہ بن مافع، بن ابی العمیاء مجھول راوی ہے۔

۲۔ اس روایت کا تعلق نفلی نماز سے ہے کیونکہ فرض نمازو تو میں اور چار رکعت بھی ہوتی ہے۔ ائمہ حدیث ابو داود، ابن ماجہ، ابن خزیمہ اور یہ محققی اس کو ”باب صلوٰۃ اللَّلِی وَالنَّارِ“ کے تحت لائے ہیں اور امام ترمذی نے اس کو ماجاء فی الشَّعْنَ فِي الصَّلَاةِ میں ذکر کیا ہے۔

۳۔ اگر اس روایت کو تسلیم بھی کریا جائے تو اس میں اجتماعی دعا کا ذکر ہی نہیں کیونکہ اس میں توبہ صیغہ واحد کے ہیں۔

۴۔ ان لوگوں کا استدلال حضرت عبد اللہ بن زیر کے ایک اثر سے بھی ہے کہ انوں نے ایک آدمی کو سلام پھیرنے سے پہلے ہاتھ اٹھانے دیکھا تو کہا: ”رسول اللہ صلی اللہ علیہ وسلم نماز سے فراغت کے بعد ہاتھ اٹھا کر دعا کرتے تھے۔“ مجمع الزوائد

واقفہ کے سیاق سے ظاہر ہے کہ یہ آدمی دوسروں کے سامنے انفراد اماز پڑھ رہا تھا۔ اس لئے یہ قصہ نفلی نماز کا ہے، نہ کہ فرض کا۔ بنابریں زیر بحث مسئلہ سے اس کا کوئی تعلق نہیں۔

۶۔ نیزان کا استدلال اس روایت سے بھی ہے کہ جو آدمی ہر نماز کے بعد لپپنے دونوں ہاتھ اٹھا کر کے: اللَّهُمَّ إِنِّي وَاللَّهُ أَبْرَأُنِيمْ لَعْنَ تو اس کے ہاتھوں کو اللہ نامہ دنیں پھیرتا۔ (عمل الیوم واللیلہ ازاں انسی: ص) تو اس کا جواب یہ ہے کہ اس کی سند میں راوی اسحق بن خالد ضعیف ہے اور عبد العزیز بن عبد الرحمن بھی اس میں سخت ضعیف ہے اور یمسرا اور ی خصیف بن عبد الرحمن کمزور حفظہ والا (سی الحفظ) ہے یعنی اس کا حافظہ خراب ہے اور امام احمد نے اس کو ضعیف کہا ہے۔

۷۔ بعض لوگ اس روایت سے بھی استناد لیتے ہیں کہ

”جو شخص کسی قوم کا امام ہو تو اسے لپپنے ہی دعا نہیں کرنی چاہئے، اگر اس نے ایسا کیا تو اس نے قوم کی خیانت کی۔“ مسند احمد، سنن ابن ماجہ، باب أَمْصَلِي الزَّجْلُ وَهُوَ حَقْنٌ، رقم: ۹۰، سنن الترمذی، باب ناجاء فی کراہیہ ان تکھش الینم نفعہ بالذغا، رقم: ۳۵۶

اس کا جواب یہ ہے کہ ابن خزیمہ نے اپنی صحیح (۱/۶۳) میں اور علامہ البانی نے ضعیف الجامع میں اس کو ضعیف کہا ہے۔ (۲۵۶۵)

بغرض تسلیم، اس کا تعلق امروں نمازوں سے ہے، نماز سے فراغت کی دعاوں سے نہیں۔ دوسری طرف امام ابن قیم نے ”زاد المعاو“ میں اس امر کی تصریح کی ہے کہ تمام نماز



میں نبی صلی اللہ علیہ وسلم کی دعائیں بصیرہ مفرد ہیں تو پھر مقتدیوں کی شرکت کا کیا معنی ہوا، یہ بھی غور طلب معاملہ ہے۔ اور ابن خزیم نے حدیث ہذا کو غیر ثابت کہا ہے اور دعایی استفتاح اللہ من خطا یا پرانوں نے باب قائم کیا ہے کہ امام کو پہنچنے خصوصی دعا کرنے کی رخصت ہے۔ ملاحظہ ہو صحیح ابن خزیم (۲/۶۳) اور امام ابن تیمیہ کا خیال ہے کہ یہ حدیث دعایی قوت وغیرہ کے بارے میں ہے۔ زاد المعاوی ج ۱، ص: ۲۶۳

نیز اس حدیث میں صرف امام کے لئے ہدایت ہے کہ پہنچنے خاص دعائے کرے، اس میں یہ تو نہیں کہ مقتدی بھی ساتھ دعا کریں، لہذا اس حدیث سے بھی اجتماعی دعا پر استدلال کرنا ناقابل قبول ہے اور بھریہ خطاب بحالت امامت ہے، سلام پھیرنے کے بعد والی کیفیت سے اس کا کوئی تعلق نہیں۔

عرصہ ہوا، گلبرگ لاہور میں ایک تقریب تھی جس میں استاذ مکرم حاج محمد حافظ گوندوی رحمہ اللہ، مولانا محمد عطاء اللہ عینیت رحمہ اللہ اور راقم الحروف شریک تھا۔ اس وقت مغرب کی نماز محدث گوندوی نے پڑھائی، بعد میں کسی نے کہا: حضرت دعا کیجئے تو انہوں نے فرمایا کہ میری امامت ختم ہو چکی ہے۔ ان کا مقصود یہ تھا کہ امام اور مقتدی اب اتفاق کی پابندی سے آزاد ہیں، اس لئے اجتماعی دعا کی ضرورت نہیں۔

اجتماعی دعا اور صحابہ و تابعین رحمہ اللہ کا طرز عمل

سوال میں جس روایت کی طرف اشارہ کیا گیا ہے، غالباً وہ فضل بن عباس کی روایت ہے جس کی حقیقت پہلے واضح ہو چکی۔ بعض لوگوں کا دعویٰ یہ بھی ہے کہ فرض نماز کے بعد اجتماعی دعا کرنے پر تعامل امت ہے۔ اب بالاختصار اس کی حقیقت کو ملاحظہ فرمائیں:

كتب احاديث میں مشور قصہ ذوالیدین سے بھی اس امر کی نشاندہی ہوتی ہے کہ عبد نبوت میں نماز کے بعد اجتماعی دعا کا تصور نہ تھا۔

صحیح بخاری کے الفاظ میں ہے: **وَخَرَجَ سَرْعَانَ النَّاسَ فَقَالُوا: أَتَهْرَتِ الظَّلَامَةُ؟**

یعنی "مسجد سے جلدی نکلنے والے مقتدی یہ کہتے ہوئے نکل گئے کہ کیا نماز کم کرو یہ کیتی ہے۔" صحیح بخاری، باب مَنْ يَخْرُجُ فِي سَجْنِي الْشَّنْوِ، رقم: ۱۲۲۹

اور صحیح بخاری میں باب التسلیم کے تحت حدیث ہے کہ حضرت اُم سلمہ نے فرمایا: "نبی اکرم صلی اللہ علیہ وسلم جب سلام پھیرتے تو عورتیں فوراً آٹھ کھڑی ہوتیں اور آپ صلی اللہ علیہ وسلم تھوڑے سے وقفہ کئے تشریف رکھتے۔" امام ابن شہاب زہری رحمہ اللہ کہتے ہیں کہ "میرا خیال ہے کہ رسول اللہ صلی اللہ علیہ وسلم اس لئے بلیٹھے رہتے تاکہ عورتیں مردوں سے پہلے گھروں کو رخصت ہو جائیں۔" صحیح بخاری، باب التسلیم، رقم: ۸۳

اس حدیث کو امام بخاری رحمہ اللہ نے بھی سلام پھیرنے کے باب کے تحت نقل کیا ہے۔ اس سے معلوم ہوتا ہے کہ سلام پھیرنے کے بعد بلیٹھے بننے کا عام حالات میں اس وقت معمول نہ تھا۔ اس سے نماز سے فراغت کے بعد اجتماعی دعا کا تصور ناپید ہو جاتا ہے۔ صحیح بخاری کے باب الذکر بعد الصلوٰۃ کی احادیث پر غور کیجئے یہاں صرف ذکروا ذکار کی تصریح ہے جس سے اجتماعی دعا کی خود بخود نفی ہو جاتی ہے اور صحیح بخاری کے باب مکث الایام فی مصلاہ بعد السلام اور باب من صلی بالناس فذکر حاجہ فتحا ہم پر بار بار غور فرمائی، حقیقت حال منکشف ہو جائے گی۔ ان شاء اللہ

ابن ابی شیبہ (۱/۳۰۲) میں ہے کہ حضرت عمر رضی اللہ عنہ سلام پھیرنے کے بعد امام کے بلیٹھے بننے کو بدعت قرار دیتے تھے اور عبداللہ بن عمر نماز کے اتمام پر فوراً کھڑے ہو جاتے یا جائے نماز سے اٹھ جاتے۔ کتاب الصلوٰۃ باب من قال يَحْبِبُ إِذَا سَلَمَ أَنْ يَقُومَ وَيَخْرُفَ: ۱/۳۰۲

حضرت ابو عبیدہ بن جراح کی سلام کے بعد ایسی کیفیت ہوتی، گویا کرم پتھر پتھر تھے۔ فوراً آٹھ کھڑے ہوتے۔ ابن ابی شیبہ: ۱/۳۰۲

نیز صحیح حدیث میں حضرت عائشہ کا بیان ہے کہ

نکان النبی صلی اللہ علیہ وسلم اذَا سلم لم یقفر الامم فما یقول : اللہم آنت السلام و مکانت السلام ، تبارکت ذا الجلال والاکرام و فی روایۃ ابن خنزیر یاذ الجلال والاکرام . سچ حملم کتاب المساجد باب استحباب الذکر بعد الصلوة و بیان صفتہ، رقم : ۵۹۲

”رسول اللہ صلی اللہ علیہ وسلم سلام پھیرنے کے بعد اللہم انت السلام ... لخ“ پڑھنے کے مقدار برابر بیٹھتے۔ ”

اور حضرت ابن مسعودؓ سے بھی رسول اللہ صلی اللہ علیہ وسلم کا عمل اس طرح مردی ہے۔ اگرچہ اہل علم نے اس حدیث کی مختلف توجیہیں کی ہیں مگر ایک ظاہری توجیہ یہ بھی ہے جس سے انکار کی گنجائش نہیں کہ سلام پھیرنے کے بعد آپ فوری تشریف لے جاتے۔

حسن بصری سلام کے بعد پیچھے ہٹ جاتے یا فراؤ اٹھ کر جلپے جاتے۔ مصنف ابن ابی شیبہ : ۳۰۲/۱

اور طاوس جب سلام پھیرتے تو بلا توقف فراؤ اٹھ کر جلپے جاتے، بیٹھتے نہیں تھے۔ مصنف ابن ابی شیبہ : ۳۰۲/۱

ابن مسعودؓ جب سلام پھیرتے تو صفت سے اٹھ کر مشرق یا مغرب کی طرف علپے جاتے۔ مصنف عبد الرزاق : رقم ۲۲۲۱/۲۲۲، مصنف ابن ابی شیبہ : ۳۰۲/۱

نسائی میں ہے کہ حضرت انس فرماتے ہیں : رسول اللہ صلی اللہ علیہ وسلم نماز بلکی اور پوری پڑھا کرتے تھے۔ پھر فرمایا کہ میں نے رسول اللہ صلی اللہ علیہ وسلم کے ساتھ نماز پڑھی، آپ صلی اللہ علیہ وسلم سلام پھیرتے ہی اٹھ جاتے، پھر میں نے حضرت ابو بکر رضی اللہ عنہ کے ساتھ نماز پڑھی، وہ بھی سلام کے بعد کو دکراپنی جگہ سے کھڑے ہو جاتے، گویا کہ گرم پتھر پڑھتے۔ صحیح سنن نسائی : رقم ۵۹۲، لالابانی ... ابوالرتاد کہتے ہیں کہ میں نے خارج بن زید سے سنا کہ وہ ان اماموں کے عمل کو کوتا ہی شمار کرتے تھے جو سلام پھیرنے کے بعد بیٹھتے رہتے ہیں اور فرماتے کہ سنت طریقہ یہ ہے کہ امام اٹھ کر فراؤ اچلا جائے۔ سنن کبریٰ یہقی : ۶/۱۸۳... شعیٰ اور ابراہیم نے بھی بیٹھتے رہنے کو ممنوعہ سمجھا ہے۔ سنن کبریٰ یہقی : ۲/۱۸۲

2... اور یہ بات حضرت عمر سے بھی مستقول ہے۔ سنن کبریٰ یہقی : ۲/۱۸۲... فقہ مالکی کی کتاب الدوئیہ میں امام مالک کا قول مستقول ہے کہ امام کو سلام کے فراؤ بعد اٹھ کر جلپے جانا چاہیے، بیٹھنے نہیں رہنا چاہیے۔ ان آثار کو ذکر کرنے سے مقصود عملاً اجتماعی دعا کی نفی ہے ورنہ اگر کوئی میٹھار ہے تو اس کا بھی جواز ہے جس طرح کہ دیگر روایات میں تصریح ہے۔

فتاویٰ الجیۃ الدائمة سعوی عرب میں کبار علماء پر مشتمل الجیۃ الدائمة نے بھی اس بارے میں فتویٰ صادر کیا ہے، لاحظہ فرمائیں

”عبادات کی جملہ اقسام تو قیفی ہیں۔ جس کا موضوع یہ ہے کہ ان کی یعنیات اور کیفیات کا طریقہ کارکتاب و سنت سے ثابت ہونا چاہیے۔ نماز کے بعد اجتماعی دعا کی مزعومہ صورت کا ثبوت نبی اکرم صلی اللہ علیہ وسلم کے قول، فعل اور تقریر سے نہیں ملتا۔ ساری خیر اسی میں ہے کہ ہم آپ صلی اللہ علیہ وسلم کی بدایت کی پیروی کریں۔“

نماز سے فراغت کے بعد آپ صلی اللہ علیہ وسلم جو ورو و ظائف پڑھتے تھے، وہ مستند دلائل سے ثابت ہیں بعد میں انہی وظائف پر آپ کے خلافی راشدین، صحابہ کرام اور انہم سلف صالحین کا بند رہے۔ رسول اللہ صلی اللہ علیہ وسلم کے فرائیں کے خلاف جو طریقہ الحجاج کیا جائے گا، وہ مردود ہے۔ نبی رحمت صلی اللہ علیہ وسلم کا ارشاد گرامی ہے : من عمل عملاً لیس علیہ امرنا فوراً حورہ حورہ میں نیا طریقہ الحجاج کرے، وہ ناقابل قبول ہے۔

جو امام سلام پھیرنے کے بعد ہاتھ اٹھا کر دعا کرتا ہے اور اس کے مشتبہی بھی ہاتھ اٹھائے آئیں، آئیں کہتے ہیں، ان حضرات سے مطالبہ کیا جائے کہ نبی صلی اللہ علیہ وسلم کے عمل سے دلیل پیش کریں ورنہ اس عمل کی کوئی حقیقت نہیں، وہ ناقابل قبول اور مردود ہے۔ جس طرح ارشاد باری تعالیٰ ہے : قُلْ حَاٰتُو بِرَّهُنْمَمْ إِنْ كُنْتُمْ صَادِقِينَ (النمل : ۶۳) سنت سے ہمیں کوئی دلیل نہیں ملی جوان کے دعویٰ کی مسند بن سکے۔“فتاویٰ الجیۃ الدائمة : ۱/۹۹

اس فتویٰ کوئی نے اپنی عربی تصنیف جائزۃ الاحوزی فی التخلیقات السلفیۃ علی سنن الترمذی میں بھی درج کیا۔ راقم السطور نے بلا دعویٰ کا بالعوم اور سعوی عرب کا بالخصوص مستعد مرتبہ دورہ کیا ہے، کسی مقام پر نماز کے بعد اجتماعی دعا کا عمل نظر نہیں آیا۔ دراصل یہ برصغیر میں ہندوستانی اور پاکستانی بعض سلفیوں اور اکثر حنفیوں کی الحجاج ہے۔ اس کو دین کا حصہ

سمجھ یا گیا ہے۔ کیا ان ممالک میں رہائش پذیر سب جاہل اور مسلکہ بذا سے نابدل ہیں، حقیقت حال اس کے بر عکس ہے۔ (حافظ صاحب کے لفظی فتویٰ سے یہ شبہ نہیں ہونا چاہیے کہ آپ اجتماعی دعا کی مطلق طور پر نظری کر رہے ہیں بلکہ بعض استثنائی صورتوں میں آپ اجتماعی دعا کے قائل ہیں مثلاً ہفت روزہ الاعتصام (ج ۵۲/ عدد ۱۶، بابت ۲۶۔ اپریل تا ۲۷ مئی ۲۰۰۲ء، ص: ۹) میں حافظ صاحب ایک سوال کا جواب دیتے ہوئے رقمطراز ہیں: ”رسول اللہ ﷺ اور صحابہ کرام رضی اللہ عنہم نے بارش کے لیے اجتماعی دعا کی تھی چنانچہ صحیح مختاری میں ہے: **غُرْفَةُ رَسُولِ اللَّهِ يَدِيْهِ غُرْفَةُ النَّاسِ أَيْدِيْهِمْ مُحَمَّدِيْهِمْ**...“ اس حدیث سے معلوم ہوا کہ یوقوت حاجت یا ضرورت اور کسی سبب کی بناء پر اجتماعی دعا کا جواز ہے۔

اسی طرح ایک اور سائل کا جواب دیتے ہوئے حافظ صاحب رقم طراز ہیں: ”حضرت عثمان رضی اللہ عنہ فہرست تشریف فرماتھے کہ عمر بن عاص رضی اللہ عنہ نے عرض کیا کہ آپ نے تو اس امت کو تباہی کے کنارے پر لا کھڑا کیا ہے۔ لہذا آپ اور دوسرے لوگ بھی آپ کے ساتھ توبہ کریں۔ علقمہ کا بیان ہے کہ آپ نے قبلہ رخ ہو کر ہاتھ المخانے اور فرمایا : اللَّهُمَّ إِنِّي أَسْتَغْفِرُكَ وَأَتُوبُ إِلَيْكَ وَأَرْوَاهُ لَكُوْنَنِي بَعْدَ مَا تَحْكَمَتْ بِهِ يَدِيْكَ.“

اسی طرح موصوف لپنے ایک فتویٰ (الاعتصام، ۱۲/ جنوری ۲۰۰۱ء، ص: ۱۱) میں رقم طراز ہیں کہ ”ہمارے شیوخ محدث روپڑی اور محدث گوندوی ۵ نماز کے بعد اجتماعی دعا کے عمل اقل و فائق نہ تھے، الای کہ کسی کی طرف سے دعا کی درخواست ہو۔ چنانچہ معتقد ہوں میں سے کسی کے تقاضے پر یا امام کی کسی ضرورت اور مطلبے پر اجتماعی دعا کرنا جائز ہے جب کہ اسے نمازوں میں معمول بنا لینا خلاف سنت ہے۔“ (محدث) ہم سب کا فرض ہے کہ اس پر غور و فکر کریں۔ ارشاد باری تعالیٰ ہے: **وَالَّذِينَ جَهَدُوا فِينَا لَنَدِيْلُهُمْ شَبَّانَا** (العنکبوت: ۶۹) ”اور جن لوگوں نے ہمارے لئے کوشش کی، ہم ان کو ضرور لپنے رستہ دکھادیں گے۔“

بنابرہن کتاب و سنت کے سچے اور مخصوص داعی کا فرض ہے کہ قائلین اور فاعلین سے اس سلسلہ میں نص صحیح و صریح کا مطالبہ کرے۔ بصورت دیگران کو لپنے غلط موقف سے رجوع پر مجبور کرے۔ والتوفیق بیل اللہ ویگر ضمیمی سوالات کے جوابات درج ذیل ہیں:

- ۱۔ الحدیث کا مسلک چونکہ کتاب و سنت ہے بسا اوقات نصوص کے فہم کی بناء پر اختلاف پیدا ہو جاتا ہے، اس بناء پر یہ فعل قابل مذمت نہیں۔
- ۲۔ جب یہ عمل سنت صحیح سے ثابت نہیں تو بلاشبہ بدعت ہے۔ مخالفین کے دلائل کی بنا پر عرعی عمومات پر ہے، جو محل اختلاف میں مفید نہیں۔
- ۳۔ ظاہر ہے کہ جو شے سنت سے ثابت نہیں، وہ بدعت ہے۔
- ۴۔ عبادات میں اصل توقف ہے، اجتہاد کی بخشش نہیں۔
- ۵۔ انفرادی دعا کا آدمی کو ہر وقت اختیار ہے، جس مناسب وقت میں چاہے مانگ سکتا ہے لیکن ہمیشہ ایک وقت کا التزام نہیں کرنا چاہیے۔
- ۶۔ جمعر کی نماز کے بعد ولایی دعا کا حکم بھی نماز کے بعد اجتماعی دعا جیسا ہے، تخصیص کی کوئی دلیل نہیں۔

اس مسئلے کے بارے میں **مختصر کتاب الاعتصام** ”از امام شاطبی لائق مطالعہ ہے۔“

اللہ رب العزت و جلد اہل اسلام کو کتاب و سنت کے صحیح فہم کی توفیق عطا کرے۔ آمين

اجتہادی دعا پر حنفی علماء کا موقف

اس موضوع پر ایک مخصوص حنفی دوست (محترم محمد سرور صاحب نے یہ تحریر ماہنامہ القاسم (ج: ۶/ عدد: ۱۱، مارچ: ۲۰۰۳ء، ص: ۱۹) میں بھی شائع کرنی ہے۔) اشاعت دین کا جذبہ صادقہ رکھنے والے نے درج ذیل تحریر میرے سپرد کی ہے، ان کے الفاظ ملاحظہ فرمائیں:



”اپ کو معلوم ہے کہ خانہ کعبہ اور مسجد نبوی میں نماز کے بعد اجتماعی دعا بھی بھی نہیں ہوتی اور نہ دعا بعد الفرائض میں رفع یہ میں ہوتا ہے۔ پاکستان میں بھی اعلیٰ حدیث کی اکثر وی مشتر مساجد میں نماز کے بعد اجتماعی دعا نہیں ہوتی۔ دعا بعد الفرائض انفراد ارشید احمد رحمہ اللہ (بانی ہفت روزہ ”ضرب مومن“ اور روزنامہ ”اسلام“) اپنی مشورہ تالیف ”نمازوں کے بعد دعا“ یعنی زبدۃ الكلمات فی حکم الدعاء بعد الصلوات میں احادیث، عبارات فقہ، الروایات المزیدة، العبارات المزیدة کے تحت پوری تحقیقات کے بعد مندرجہ ذیل قتوی صفحات ۱۹، ۲۰ پر صادر فراہم کچے ہیں۔

حاصل کلام: زبدۃ الكلمات مع ضمیمہ میں مندرجہ تحقیقات کا حاصل یہ ہے :

- 1۔ نماز کے بعد اجتماعی دعا کا مروج طریقہ بالجماع بدعت قبیحہ ہے۔
- 2۔ دعا بعد الفرائض میں رفع یہ میں نہیں، الا ان یہ عوایانا الحاج خاصۃ (الاکہ بھی کسی خاص ضرورت کے لئے ایسا کیا جائے)
- 3۔ امام مالک اور امام طرطوشی اور ان دونوں کے اصحاب رحمہم اللہ تعالیٰ کے ہاں ہر نماز کے بعد فارغ ہوتے ہی امام کا اپنی جگہ سے ہٹ جانا لازم ہے۔
- 4۔ عند الاحناف بھی امام کا فخر و عصر کے سوا نماز کے بعد تین بار استغفار اور دعا اللہ انت السلام لغت سے زیادہ دیر میٹھنا مکروہ ہے۔ اس دعا میں نہ رفع یہ میں ہے، نہ اجتماعیت۔ امام و مفتی مفتی ہر شخص بلطف یہ میں سر اونفراد ای یخنصر سی دعائیں کر سنتوں میں مشغول ہو جائے۔

فخر و عصر کے بعد اس شرط سے میٹھنا جائز ہے کہ اور ادا دعیہ میں امام اور مفتیوں کے درمیان کوئی رابطہ نہ رہے۔ نماز کے بعد کی دعا میں اجتماعیت بدعت ہے۔ امام ہو یا مفتی ہی ہر شخص لپیٹنے طور پر انفراد، سر ابل رفع یہ میں دعائیں گے۔ فرض کے بعد کی دعا میں رفع یہ میں نہیں، البتہ بھی کجا کسی خاص ضرورت سے کوئی دعا نہیں کا چاہے تو رفع یہ میں کر سکتا ہے مگر دوسروں کے سامنے التزام نہ کرے تاکہ کسی کو فرض کے بعد کی دعا میں رفع یہ میں کا شہر نہ ہو۔

- 5۔ نوافل کے بعد انفراد اپا تھا کر طوبی دعا مسنون ہے۔
- 6۔ دعا کے لئے اجتماع بدعت ہے، البتہ کسی دوسرے مقصد کے لئے اجتماع ہو تو اس میں اجتماعی دعا جائز ہے۔ **وَاللّٰهُ الْمَوْلَى إِلٰى سَبِيلِ الرِّشادِ وَهُوَ الْعَاصِمُ مِنَ الْمُحْشَاهَاتِ فِي الدُّهْنِ**
والبدع والضلال (۹ ربیع الاول ۱۴۰۹ھ)

اس تالیف کے صفحات ۲۰۲۰ء پر مذکورہ بالفتاویٰ کی موافقت اور تائید میں عصر حاضر اور ماضی قریب کے اکابر کی تحریرات بھی کلمۃ الجامع کے عنوان کے تحت پیش کی گئی ہیں۔

مندرجہ بالفتاویٰ مندرجہ ذیل آیات مبارکہ کے بھی عین موافق معلوم ہوتا ہے :

ادْعُوا زَكْرَنِيْكُمْ تَصْرِيْغًا وَخُفْيَيْنِيْكُمْ لَا يَسْجُبُ الْمُعْتَدِلُونَ **۵۰** ... سورۃ الاعراف

وَإِذْ كَرَبَكُ فِي نَفِيْكَ تَصْرِيْغًا وَخُفْيَيْنِيْكُمْ لَا يَجِدُ مِنَ الْغَفْلِيْنَ **۲۰۵ ... سورۃ الاعراف**

اگرچہ کچھ حنفی دلوبندی مساجد میں بھی نماز کے بعد اجتماعی دعا اور دعا بعد الفرائض میں رفع یہ میں کی بدعت آہستہ آہستہ ختم ہو رہی ہے لیکن حنفی مساجد میں اس فتویٰ پر عمل درآمد کی رفتار بہت سست ہے جس کی وجہ غالباً یہ ہے کہ فتویٰ مذکورہ بالاتالیف کے اوراق میں ہی ذب کرہ گیا ہے، عوام کے سامنے آیا ہی نہیں۔ اس تالیف میں بھی یہ فتویٰ فتویٰ کے عنوان سے نہیں بلکہ ”حاصل کلام“ کے عنوان سے چھپا ہے۔ اس طرح یہ فتویٰ عوام کی نظر و سے او محمل رہا ہے۔ لہذا یہ ضروری ہے کہ اس فتویٰ کی خوب تشریف ہوتا کہ لوگ اس پر عمل درآمد کی طرف متوجہ ہوں۔

امید ہے کہ آپ بھی مذکورہ بالفتویٰ سے بوری طرح مقتضی ہوں گے۔ اس لئے آپ سے درخواست ہے کہ آپ اس فتویٰ کو لپٹنے تا سیدی نوٹ کے ساتھ دارالافاء اور احکام و مسائل کے زیر عنوان بالترتیب ماہنامہ ”محمد“ اور ہفت روزہ ”الاعتصام“ کی قربی اشاعت میں شائع کرو اکر عوام کو اس بدعت کے چنگل سے نجات حاصل کرنے میں مدد و رہنمائی فرمائ کر ثوابِ دارین سے مستفید ہوں۔ ” (بوجود ری محمد سرور، جوہر ٹاؤن لاہور)

اسی موضوع پر دیگر کتب و مصاید:

- ۱۔ الختنۃ المرغوبۃ فی افضلیۃ الدعاء بعد المکتوبۃ از شیخ محمد باشم سند حی
 - ۲۔ المطلوبۃ فی استحباب رفع الیدين فی الدعاء بعد الصلوت المکتوبۃ از حافظ احمد بن محمد بن صدیق الغماری المغربي
 - ۳۔ سنی رفع الیدين فی الدعاء بعد الصلوت المکتوبۃ از محمد بن عبد الرحمن الابدل یعنی (شیخ الموندہ نے ان یعنوں رسالوں کو اپنی تعلیم و تحریک کے ساتھ یہجا کر کے شائع کیا ہے)
 - ۴۔ مسلک السادات إلی سبل الدعوات بعد الصلوت المکتوبات از شیخ محمد علی الملکی المکی
 - ۵۔ استحباب الدعوات عقیب الصلوت از مولانا محمد اشرف علی تھانوی
 - ۶۔ حسن التقدیم والدرک لمساٹۃ الترک از عبد اللہ الفقاری
 - ۷۔ الاذکار السنونۃ بعد الصلوت المکتوبۃ از ظفر الحسن
 - ۸۔ الختنۃ الحسن فی فنی الدعاء الاجتماعی بعد الفرائض والسنن از عمار الدین حنفی دیوبندی بوجستانی
 - ۹۔ زبدۃ الكلمات فی حکم الدعا بعد الصلوت از مفتی رشید احمد حنفی
 - ۱۰۔ النقاوس المرغوبۃ فی حکم الدعا بعد المکتوبۃ از مفتی کفایت اللہ
 - ۱۱۔ فرض نمازوں کے بعد دعائے اجتماعی کے فضائل و دلائل ” از عبد الجبار سلفی
 - ۱۲۔ الدعاء؛ روح عبادت از بشیر الرحمن سلفی
 - ۱۳۔ اجتماعی دعا کی شرعی حیثیت از راما محمد احمد رحمنہ اللہ
 - ۱۴۔ فرض نمازوں کے بعد اجتماعی دعا از مولانا محمد عبد المعبود
 - ۱۵۔ اجتماعی دعا از مولانا صدر عثمانی
- ضمیم طور پر درج ذیل علمانے اجتماعی دعا پر بحث کی ہے، چند ایک کاہنہ کرہ حسب ذیل ہے:
- ۱۔ شیخ الاسلام ابن تیمیہ فی مجموع الفتاویٰ (۲۲/۵۱۹) نیز الفتاویٰ الحبری (۱۸۸/۲۰۵)



محدث فلسفی

- ۲۔ امام شاطبی فی الاعتصام (۳۵۳، ۳۶۸، ۱/۲۵۲، ۲۶۹)
- ۳۔ ابن قیم فی زاد الحاد (۱/۲۵۷)
- ۴۔ ابن الحجر فی المدخل (۲/۲۴۶)
- ۵۔ شیخ ابن باز فی فتاوی و تسبیحات (ص: ۳۱۱)
- ۶۔ شیخ نصلح بن عشین فی فتاوی (۳۶۸، ۱/۳۶۴)
- ۷۔ سید نذیر حسین محدث دہلوی فی فتاوی نذیریہ (ج اص ۵۶۶، ۵۰۰ تا ۵۵۰)
- ۸۔ حاج قطع اللہ محمدث روپڑی فی فتاوی الحدیث (ج ۲ ص ۱۹۳ تا ۱۹۰)
- ۹۔ عبد الرؤوف بن عبد الحنفی فی القول المقبول فی شرح و تعلییم صلوٰۃ الرسول (ص ۵۰۰ تا ۵۳۸)
- علاوه از میں درج ذیل رسائل و جرائد میں بھی اس موضوع پر بخششیں موجود ہیں:
- ۱۔ الاعتصام ج ۵ عدد ۶، ۱۴ اپریل ۲۰۰۲ء جنوری ۲۰۰۲ء (ص ۰ تا ۱۱)
- ۲۔ ایضاً عدد ۲۳ فروری ۲۰۰۳ء مکمل مارچ، (ص: ۱۳)
- ۳۔ ایضاً عدد ۹ اپریل ۲۰۰۳ء مئی (ص ۱۱ تا ۱۳)
- ۴۔ ایضاً عدد ۵ اپریل ۲۰۰۲ء جون ۲۰۰۲ء (ص ۱۵ تا ۲۱)
- ۵۔ ماہنامہ شہادت ج ۴ عدد ۳، مارچ ۲۰۰۲ء (ص ۲۰۰ تا ۲۰۲)
- ۶۔ ایضاً عدد ۰ اب، اکتوبر ۲۰۰۲ء (ص ۳۰)
- ۷۔ ماہنامہ القاسم ج ۶ عدد ۱، اپریل ۲۰۰۳ء (ص ۱۹ تا ۲۰)
- ۸۔ ایضاً عدد ۱۲ اپریل ۲۰۰۳ء (ص ۱۶) (فہرست میاگردہ: ادارہ محدث)
- هذا عندی والله أعلم بالصواب

فتاویٰ حاج قطع ثناء اللہ مدفی

کتاب الصلوٰۃ: صفحہ: 610



جَمِيعَ الْكِتَابِ لِلْأَمَّةِ
الْيَقِينُ بِالْعِلْمِ
مَدْحُوفٌ

محدث فتوی